



अंक - 1, सत्र - 1, 2021- 22, (फ्रेशर्स विशेषांक)

प्रवाह

हिन्दी प्रेस क्लब



संपादकीय

सर्वप्रथम मैं आप सभी का **BITS Pilani** में हार्दिक स्वागत करता हूँ और आपको ढेर सारी बधाई देना चाहता हूँ कि आप उन चुनिंदा विद्यार्थियों में से हों जिन्होंने लाखों की भीड़ को पीछे छोड़कर **BITS Pilani** जैसे गौरवशाली कॉलेज में प्रवेश पाया है। **BITS** असल में है क्या? क्या **BITS** सिर्फ एक महा विश्वविद्यालय है जहाँ उच्च स्तर की शिक्षा मिलती है? यह जवाब भी पर्याप्त नहीं। **BITS** एक प्रमुख शिक्षात्मक संस्थान होने के साथ-साथ अनुभवों का समुद्र भी है, यह एक ज्ञान का भंडार होने के साथ-साथ जिंदगी की एक नयी देहलीज़ भी है और सबसे महत्वपूर्ण यह एक निपुणता का केंद्र होने के साथ ही, सभी बिट्सियन का दूसरा घर भी है। यहाँ कौम्प्री और मिडसेम से पहले लोग पढ़ने के लिए **all-nighter** भी लगाते हैं और इन ही परिक्षाओं के बाद रात भर जाग कर पार्टी भी करते हैं, रोज़ के मेस के खाने को कोसते भी हैं और मन न लगने पर मज़े करने **Looters** या **ANC** भी चले जाते हैं, एक दूसरे का नाम भले ही ना पता हों पर जन्मदिन की रात पूरी हॉस्टल आ जाती है बधाई (**GPL**) देने।

आम तौर पे यह बिट्सियन जीवन 8 से 10 सेमेस्टर का होता है। इतने से समय में ही अनेक मिडसेम और कोम्प्री के लिए पढ़ाई भी होती है, PS1 और PS2 भी होते हैं और graduation भी होता है। इन सभी के बीच में OASIS, BOSM और APOGEE नामक जश्न भी होते हैं जिसे पूरा बिट्सियन परिवार साथ मिलकर मनाता है। BITS से इंजीनियरिंग की डिग्री तो लेकर ही जाते हैं पर साथ-ही-साथ जिंदगी भर के दोस्त और उनसे जुड़ी हुई अविस्मरणीय यादें भी समेट कर रखते हैं।

कहने को तो बातें कम पड़ जाएगी पर मेरी यही इच्छा है की सारे फ्रेशर्स जल्द ही कैंपस आ जाएँ और हम साथ मिलकर इन्हें अनुभव करें। हाला कि यह तुरंत संभव नहीं है पर मैं आशा करता हूँ कि HPC के द्वारा प्रकाशित इस फ्रेशर्स विशेषांक को पढ़ कर आपको कैंपस की बहुत सी जानकारी तो मिलेगी ही पर साथ-ही-साथ इधर होने का एहसास भी होगा।

शुभकामनाएँ!



अनुक्रमणिका

1)बिट्सियन लिंगों	1
2)पाठ्यक्रम	3
3)ऑनलाइन कॉलेज:	8
हमारा अनुभव	
4)बिट्सियन फेस्ट्स	10
5)ऑनलाइन पोर्टल	12
6)एक सच्चा सपना..	14

बिट्सियन लिंगों


अपने बिट्सियन जीवन के लाइट से सफ़र की शुरुआत होने के बाद ऐसी कुछ चीज़ें हैं जो फ़ेशर्स को जाननी चाहिए। इसमें एक महत्वपूर्ण हिस्सा है बिट्स में प्रयोग होने वाली बोलचाल की भाषा जिसे बिट्सियन लिंगों भी कहते हैं।

तो सबसे पहले वह शब्द जो एक बिट्सियन से पूछे हर सवाल का जवाब है : लाइट। इसका प्रयोग आप किसी भी स्थिति में कर सकते हैं। असाइनमेंट की डेडलाइन में दो दिन बचे हों तो वो लाइट, मिडसेम में एक हफ़ता रहता हो तो वो लाइट और दोस्त ने उधर पैसे वापस मांग लिए तो वो भी लाइट। इसके बाद आते हैं बिट्स के फ़ेस्ट : बॉसम, अपोजी, और ओएसिस जिनका वर्णन एक दूसरे लेख में किया गया है।

पढ़ाई से जुड़े भी कुछ शब्द हैं जिन्हें जानना ज़रूरी है जैसे मिडसेम जो की एक सेमेस्टर के बीच में होने वाली परीक्षा को कहते हैं। कॉम्प्री (कॉम्प्रेहेंसिव) एक सेमेस्टर के अंत में होने वाली परीक्षा है। घोट उस प्राणी का नाम है जो आपको बिट्स में कई जगह दिख जाएंगे। यह वो लोग है जो कालेज फ़ेस्ट के समय भी पढ़ते रहते हैं। ओएसिस के समय भी ये आपको कमरों में बंद मिल जाएंगे। पर किसी भी परीक्षा के समय इनके कमरों में भीड़ बढ़ जाती है। नोट्स से लेकर पढ़ाई करवाने के लिए आपको एक घोट की आवश्यकता पड़ सकती है।

किसी भी कोर्स में एक ऐसे प्रोफ़ेसर होते हैं जिन्हें आई ० सी ० कहते हैं। उस कोर्स के सभी मूल्यांकन इनके द्वारा निर्धारित होते हैं मिडसेम और कॉम्प्री के साथ ही हर कोर्स में क्विज़ भी होती है। इन तीनों को इवैल्स के नाम से जाना जाता है। इन्हें दो तरह से आयोजित किया जाता है। एक ओपन बुक (OB) और दूसरा क्लोज़्ड बुक (CB)।

सभी कोर्स में दो भाग होते हैं। एक लेक्चर और दूसरा ट्यूट (जिसमें अक्सर सरप्राइज टेस्ट हो सकते हैं)। कॉम्प्री से पहले हर कोर्स का आई ० सी ० उस कोर्स का पीसीटी जारी करता है जिससे ये अनुमान लगा सकते हैं कि कॉम्प्री में कितनी मेहनत करनी होगी। किसी कोर्स की समाप्ति पर जिस छात्र के सबसे अधिक अंक होते हैं उसे सीटी बोला जाता है। ऐसे और अनेक शब्द हैं पर उनका प्रयोग कैंपस पर आने के बाद करने को मिलेगा। आशा है ऑनलाइन सेमेस्टर के लिए बिट्सियन लिंगों का आपको पर्याप्त ज्ञान मिल चुका है।



पाठ्यक्रम

कॉलेज की पढ़ाई स्कूल से काफी अलग होती है। काफी छात्रों को इस बदलाव से डर लगता है। इस डर को भगाने के लिए हिंदी प्रेस क्लब लाया है हर कोर्स की जानकारी संक्षिप्त में। साथ ही हर कोर्स के साथ कुछ seniors की जानकारी भी है जिन्होंने अपने प्रथम वर्ष में इन कोर्स में काफी अच्छा प्रदर्शन किया था और अपने juniors की मदद करने के लिए तत्पर है:-

Mathematics-1:

यह कोर्स प्रथम सेमेस्टर में होता है। गणित में दिलचस्पी रखने वालों को यह कोर्स पसंद आएगा। शुरुआत में कुछ चीजें समझने में परेशानी आ सकती है, लेकिन समय के साथ इस में चीजें आसान होने लगती हैं और नियमित तौर पर क्लास जाने से इसमें दिक्कतें उत्पन्न नहीं होती। पाठ्यक्रम के दौरान 2-3 Quiz होते हैं।

Thermodynamics:

यह कोर्स काफी व्यावहारिक है और क्लास में ध्यान देने से किसी प्रकार की परेशानी नहीं होती। इसमें ज्यादातर न्यूमेरिकल सवाल होते हैं, इसीलिए नियमित रूप से अभ्यास अनिवार्य है। Tutorial क्लास में कराये गए सवाल अत्यंत लाभदायक होते हैं क्योंकि परीक्षा में भी अक्सर उसी प्रकार के सवाल पूछे जाते हैं। पाठ्यक्रम के दौरान 2 quiz होते हैं।

Electrical Sciences :

भौतिक विज्ञान में रूचि रखने वालों को यह कोर्स पसंद आएगा। प्रारंभिक चरण में तो यह कोर्स थोरेटिकल होता है, और ज्यादातर कांसेप्ट बारहवीं में पढ़ी होंगी। परन्तु कुछ पाठों के बाद विद्युत सम्बंधित वास्तविक उपकरणों के बारे में आप जानेंगे। इस कोर्स में नियमित अभ्यास जरूरी है क्योंकि परीक्षा में छोटी गणितीय गलती भी आपको भारी पड़ सकती है।

MeOW:

जहाँ भौतिकी में रूचि रखने वालों को इस कोर्स में मज़ा आता है, तो वही कई छात्रों को यह बहुत मुश्किल लगता है। पाठ्यक्रम के शुरुआत में **mechanics** के बारे में और अंत में **oscillation** एवं **waves** पर चर्चा होती है। पाठ्यक्रम के दौरान 4-5 tutorial टेस्ट होते हैं। क्लास में ध्यान के साथ-साथ अभ्यास इस कोर्स में अच्छा प्रदर्शन करने का मूल मंत्र है।

General Chemistry:

यह कोर्स छात्रों में रसायनिक विज्ञान की नींव मज़बूत करता है। यह प्रथम वर्ष के मध्यम कठिनाई वाले कोर्स में से एक है। इस कोर्स में जो अध्यापक क्लास में पढ़ाते हैं, आमतौर पर वो सीधा-सीधा पेपर में पूछते हैं इसलिए इसमें क्लास की **SLIDES** पर्याप्त है।

Physics, Chemistry, Biology Laboratory:

यह तीनों कोर्स आपके बुनियाद को पुख्ता करने में मदद करते हैं। हर सप्ताह कुछ प्रयोग करवाए जाते हैं और आपको Lab कार्यभार जमा करने होते हैं। इन विषयों में अंक अर्जित करना बाकी विषयों के मुकाबले सरल होता है।

General Biology:

यह कोर्स अक्सर लोगो को असमंजस में डाल देता है, हर छात्र सोचता है कि गणित के विद्यार्थियों को जीव विज्ञान क्यों पढ़ाया जा रहा है? इस प्रश्न का उत्तर यह कोर्स पढ़कर ही मिलता है और यह अंत तक यह कोर्स काफी छात्रों का सबसे मन पसंदीदा कोर्स बन जाता है।

Workshop Practice:

इस कोर्स में एक कारखाने का पूर्ण रूप से अनुभव होता है। किसी भी वस्तु के उत्पादन के दौरान होने वाली हर प्रक्रिया के बारे में बताया जाता है। इसके theory और lab क्लास दोनों होते हैं। विद्यार्थियों को यह कोर्स काफी दिलचस्प लगता है, खासकर मैकेनिकल/मैनुफैक्चरिंग ब्रांच के विद्यार्थियों को। इस कोर्स में थ्योरी क्लास में एकाग्र रहना ज़रूरी होता है, क्योंकि काफी महत्वपूर्ण चीज़ें क्लास में ही बताई जाती हैं।

Engineering Graphics:

यह प्रथम वर्ष का सबसे अनोखा कोर्स है। यह कुछ छात्रों को बहुत ही आसान लगता है जैसे उनके बाएं हाथ का खेल हो, उस्सी के विपरीत कई छात्रों को यह नानी याद दिला देता है। क्यूंकि यह कोर्स पूरा कल्पना का खेल है | इस कोर्स में अच्छा करने के लिए छात्रों को सब्र रखना होगा और जिन छात्रों को यह कोर्स मुश्किल लग रहा उनके अभ्यास करके इसमें अपनी पकड़ मज़बूत करनी होगी।

M2:

यह कोर्स लगभग M1 के जैसा ही होता है। गणित में रूचि रखने वालों के लिए पसंदीदा कोर्स होता है। Evaluation के भी नियम एक जैसे ही होते हैं। 2-3 quiz होते हैं, जिनमें अच्छा प्रदर्शन करने के लिए नियमित रूप से क्लास जाना और अभ्यास करना अनिवार्य है।

Computer Programming:

सभी ब्रांच के विद्यार्थियों के लिए यह कोर्स करना अनिव्वार्य होता है। बुनियादी कंप्यूटर प्रोग्रामिंग सीखने का यह सुनहरा अवसर होता है। प्रारंभिक चरण में यह कोर्स अत्यंत सरल लगता है परन्तु समय के साथ कठिनाई बढ़ जाती है। हर हफ्ते एक दिन lab होता है जिसमे दिए गए प्रश्न का उत्तर (code) उसी दिन जमा करना होता है। अच्छा प्रदर्शन करने के लिए नियमित रूप से coding का अभ्यास करना ज़रूरी है।

Technical Report Writing :

इस कोर्स का उद्देश्य आपकी भाषा को बेहतर करना होता है। इसमें Technical रिपोर्ट लिखने की प्रक्रिया के बारे में विस्तार में बताया जाता है। साथ ही लिखते समय किस तरह के शब्दों का प्रयोग करना उचित होता है यह भी सिखाया जाता है। पाठ्यक्रम के दौरान Quiz नहीं होता है, परन्तु एक ग्रुप रिपोर्ट जमा करना होता है। रिपोर्ट का विषय चुन कर, ग्रुप के सभी सदस्य को उचित योगदान देना होता है। इस कोर्स में अंक अर्जित करना आसान होता है।

Probability and Statistics:

Probability एवं statistics में रूचि रखने वालों के लिए यह कोर्स काफी लाभदायक है। लेकिन कॉलेज में इन दो शब्दों का अर्थ जे.ई.ई से काफी अलग होता है। इस कोर्स में अच्छा प्रदर्शन करने हेतु tutorial sheet नियमित रूप से हल करना आवश्यक है। क्लास में ध्यान से concept एवं theorem समझ लेने से tutorial sheet हल करने में परेशानी नहीं होगी। पाठ्यक्रम के दौरान 2-3 quiz होते हैं।

ऑनलाइन कॉलेज: हमारा अनुभव

2021 में भी छात्रों का प्रवेश 2020 की भांति ऑनलाइन माध्यम से ही हुआ, और उनका आने वाला सत्र भी ऑनलाइन ही आरंभ हो गया। हालाँकि एक साल की पढ़ाई सबकी ही ऑनलाइन हुई (या यूँ कहूँ की नहीं हुई), तो इस माध्यम के तौर तरीकों का अंदाज़ा सभी को है, लेकिन कॉलेज में प्रवेश के बाद पढ़ाई में अनेक बदलाव आते हैं। इस ऑनलाइन सत्र को संभालने के लिए फ्रेशर्स के लिए हम अपने अनुभवों द्वारा बटोरे ज्ञान को साझा करना चाहेंगे।

ऑनलाइन पढ़ाई की सबसे मुश्किल चुनौती होती है अध्यापक के व्याख्यान को सुनना और नियमित रूप से क्लास जाना वह पढ़ाई करना। जब घर बैठे-बैठे ही कक्षा में भी ध्यान देना पड़े, तो ध्यान भटकने में ज़्यादा देर नहीं लगती। कभी कोई कमरे में आ जाए, या नींद लग जाये, या फोन ही बज जाये और तो और ज़्यादातर क्लासों की रिकॉर्डिंग छात्रों को उपलब्ध होती है और इसके चलते "कल रिकॉर्डिंग देख लूँगा" की मानसिकता पैदा होती है। ये ऐसा दलदल है जहां आप एक बार उतरे तो वहाँ से वापिस आना असंभव है। पहले वर्ष में पढ़ाई का बोझ उतना नहीं होता जो JEE के समय था, और काफी पाठ्यक्रम 11-12 की पढ़ाई के दम पर ही हो जाते हैं, लेकिन अब सिर्फ एक विकल्प पर निशान नहीं लगाना, बल्कि पूरा उत्तर स्पष्ट करना है।

यह सब कहकर हम आपको डराना नहीं चाहते, बस सारे तथ्य आपके सामने रखना चाहते हैं। बाकी, बिट्स की 0% attendance पॉलिसी का फायदा उठाना या नहीं वो आपकी मर्ज़ी है। पढ़ाई के बाद जो दूसरी चीज़ आती है वो है नए दोस्त बनाना और अपने सहपाठियों को जानना पहचानना। कैम्पस में हर समय आप अपने सहपाठियों के आसपास होते हैं और आसानी से सबको जान जाते हैं, लेकिन घर बैठे बैठे लोगों से मिलना संभव नहीं। यहाँ सोशल मीडिया जैसे whatsapp, instagram, facebook, discord बहुत काम आती है। इन का सही प्रयोग किया गया तो आप काफी लोगों से जुड़ सकते हैं। ऑनलाइन में जब सहपाठियों से जान पहचान या मुलाक़ात न हो पाए तब अकेलापन महसूस होना स्वभाविक है। अगर मानसिक स्वास्थ्य संबंधित कोई भी परिशानी हो तो दोस्तों, परिवार के सदस्यों या बिट्स के MPower से भी आप बात करने में संकोच न करें। जब भी किसी सीनियर से बात-चीत हो तो ये ध्यान रखना की वो अपने क्लब में जुड़ने के लिए फ़ेशोर्स को ढूँढ रहे होते हैं। अलग अलग क्लब्स, डिपार्टमेंट आदि के जरिये आप और विभिन्न लोगों से ज़रूर जुड़ेंगे।

2021 के छात्रों के इलावा सारे छात्र कैम्पस पर हैं और 2020 बैच भी पहली बार कॉलेज की ज़िंदगी का लुप्त उठा रहा है। हमें आशा है कि हम 2021 के छात्रों को जल्द ही कैम्पस पर देखेंगे, और यह ऑनलाइन माध्यम अल्पकालिक होगा। आशा है आप लोग इस सकारात्मक मानसिकता के साथ अपने जीवन के इस नए पड़ाव का शुभारंभ करेंगे।

बिट्सियन फेस्ट्स

बिट्स पिलानी, पिलानी कैम्पस अपने तीनों फ़ेस्ट के लिए काफ़ी मशहूर हैं। बिट्सियन फ़ेस्ट के लिए न केवल बिट्स के छात्र उत्साहित रहते हैं अपितु देश भर के कई छात्र- छात्राएँ भी इसमें शामिल होने को उत्तारू रहते हैं। बिट्स पिलानी प्रति वर्ष तीन फ़ेस्ट आयोजित करता है। तीनों फ़ेस्ट की विस्तृत जानकारी के लिए आगे पढ़ें:

- **OASIS:** OASIS बिट्स पिलानी का सांस्कृतिक उत्सव है। संगीत, नृत्य, नाटक, कला, प्रश्नोत्तरी, फैशन और हास्य सहित 96 घंटे के बेमिसाल रोमांच का सर्वोत्तम आयोजन किया जाता है। हर साल लगभग 5000+ की भीड़ के साथ, यह भारत का दूसरा सबसे बड़ा सांस्कृतिक उत्सव है। प्रतिवर्ष OASIS की कोई अनोखी थीम होती है, जो फ़ेस्ट में चार चाँद लगा देता है। OASIS में सभी के पसंदीदा कलाकार जैसे सुनिधि चौहान, बस्सी, बिसवा, आदि अपनी अपनी प्रस्तुति देने आते हैं। 3 दिन के इस फ़ेस्ट में पूरे कैम्पस का मौहौल ही कुछ अलग होता है। विभिन्न कॉलेज के बच्चे OASIS का लुत्फ़ उठाने दूर-दूर से आते हैं। OASIS में आपको हर कार्यक्षेत्र से संबन्धित कुछ न कुछ होता मिल जाएगा।

- APOGEE (A Professions Oriented Gathering over Educational Experiences):** वर्षों से बिरला इंस्टीट्यूट ऑफ टेक्नोलॉजी एंड साइंस, पिलानी ने शिक्षा, अनुभव और नैतिकता का सही मिश्रण प्रदान करने की प्रतिष्ठा बनाई है जो आधुनिक दुनिया में सफलता प्राप्त करने का आधार है। मानव जाति के अंतरिक्ष और समय में प्रौद्योगिकी, नवाचार और प्रेरणा का मेल, यह तकनीकी सम्मेलन, हमेशा की तरह, देश और दुनिया के सबसे प्रतिभाशाली दिमागों और विचारकों की मेजबानी करेगा। देश में अपनी तरह के सबसे पुराने आयोजनों में कागजात और परियोजनाओं की प्रस्तुति; वास्तविक जीवन के मामलों और समस्याओं के अद्भुत समाधान विकसित करने; मनुष्य द्वारा किए गए सर्वोत्तम कौंटरापशन की प्रदर्शनी; अतिथि व्याख्यान जो पहले कभी नहीं सुनी कहानियाँ बताते हैं; कॉलेज का अपना साहित्य उत्सव; यह सब आपको APOGEE में ज़रूर मिलेगा। APOGEE प्रतिभागियों की बुद्धि को चुनौती देता है और दर्शकों के मन को प्रसन्न करता है।
- BOSM (BITS Open Sports Meet):** देश के सबसे बड़े छात्र प्रबंधित खेल उत्सवों में से एक है। चार दिवसीय महोत्सव में खेल के बारे में सब कुछ शामिल है। पूरे भारत के कॉलेजों को अपनी प्रतिभा दिखाने, स्वस्थ प्रतिस्पर्धा को बढ़ावा देने के लिए एक मंच प्रदान करने के उद्देश्य से, यह उपस्थित लोगों को विभिन्न प्रकार के खेलों और आयोजनों में भाग लेने का अवसर प्रदान करता है। बैडमिंटन, क्रिकेट, फुटबाल, आदि सभी प्रकार के खेलों का आयोजन किया जाता है, जिसमें जीतने वाली सभी टीमों को अद्भुत पुरस्कार दिए जाते हैं।

ऑनलाइन पोर्टल

ERP: इस वेबसाइट का उपयोग प्रत्येक सेमेस्टर के लिए आपकी समय सारिणी बनाने के लिए किया जाता है। इस पोर्टल के माध्यम से आप अपने पाठ्यक्रमों के लिए पंजीकरण कर सकते हैं। प्रत्येक सेमेस्टर के अंत में, आपका **CGPA** और **SGPA** इस पोर्टल पर दिखाया जाता है। आप इस पोर्टल का उपयोग अपनी सेमेस्टर फीस का भुगतान करने के लिए भी कर सकते हैं।

AUGS - AGSR: यह वेबसाइट आपको अपना समय सारिणी बनाने में मदद करती है, आपको छुट्टियों की सूची देती है, परीक्षाओं के संचालन के लिए सभी नियमों और विनियमों का उल्लेख करती है, सभी पाठ्यक्रम हैंडआउट्स की एक सूची देती है, विभिन्न पाठ्यपुस्तकों का उल्लेख करती है जो पाठ्यक्रम के लिए आवश्यक होंगे, एक विचार देता है पाठ्यक्रमों की पूर्व-आवश्यकताओं के बारे में। यह पाठ्यक्रम पंजीकरण के बारे में विवरण भी देता है, पाठ्यक्रम वापसी, मेकअप परीक्षा के लिए आवेदन शामिल है। इसमें परियोजना प्रकार के पाठ्यक्रमों और आपके प्रतिलेख के बारे में जानकारी भी शामिल है।

पुस्तकालय : बिट्स पिलानी पुस्तकालय को देश के सर्वश्रेष्ठ विश्वविद्यालयों में से एक होने के लिए कई बार सम्मानित किया जा चुका है। यह छात्रों को अपने स्वयं के ऐप में अनुसंधान में छात्रों की सहायता करने के लिए विभिन्न सदस्यता से लेकर पत्रिकाओं तक कई सुविधाएं प्रदान करता है।

प्रॉक्टरिंग प्लेटफॉर्म: ऑनलाइन मोड में, हमने प्रॉक्टरिंग के लिए **Mettl** और **SEB** जैसे प्रॉक्टरिंग प्लेटफॉर्म का इस्तेमाल किया है। जब हम परीक्षा लिखते हैं तो स्क्रीन साझा और रिकॉर्ड की जाती है। परीक्षा लिखते समय हमसे कैमरा और माइक्रोफ़ोन चालू करने की अपेक्षा की जाती है। यह रिकॉर्डिंग परीक्षा समाप्त होने के बाद भी कभी भी प्रॉक्टर द्वारा देखी जा सकती है।

नालंदा : **BITS** पिलानी द्वारा शैक्षिक कार्य के लिए प्रयोग में लाये जाने वाला नालंदा हर पाठ्यक्रम और कार्यक्रम में इस्तेमाल किया जाता है। नालंदा द्वारा विद्यार्थी परीक्षा भी देते हैं, और साथ-ही-साथ अध्यापक विद्यार्थियों के लिए अध्ययन विषयवस्तु भी तैयार करते हैं। इसके साथ-साथ नालंदा पर आगे आने वाली छुट्टियाँ व अन्य अद्यापकों द्वारा घोषणाएं भी करी जाती हैं। नालंदा विद्यार्थियों के लिए एक सरल माध्यम है, जिससे वे किसी भी पाठ्यक्रम के कार्य और कार्यभार को ढूँड कार्य कर सकते हैं।

S.W.D. (छात्र कल्याण विभाग) : **SWD** एक और ऐसा ऑनलाईन पोर्टल है, जिसपर विद्यार्थी अपने छात्रवृत्ति, फीस एवं अपनी सारी वित्त की जानकारी प्राप्त कर सकते हैं। साल में **SWD** खाते से खर्च किये गए सारे पैसों का हिसाब भी यही पर दिखता है। साथ ही बिट्स के प्रामाणिक पत्र एवं पहचान पत्र के लिए यहीं सारी जानकारी देनी पड़ती है।

एक सच्चा सपना ...

सूरज की तीव्र किरणों के साथ रेगिस्तान की हवा ने मेरा पिलानी में स्वागत किया। दो साल के कठिन परिश्रम के बाद आखिर मैं बिट्स पिलानी की देहलीज़ पर खड़ा था। आँखों में उम्मीद की चमक और दिल में रोमांच की महत्वाकांक्षा फूली नहीं समा रही थी। जैसे ही मैंने आगे बढ़ने के लिए कदम उठाए, एक अचंभित कर देने वाली ज़ोरदार आवाज़ गूँजने लगी। मेरी रंगीन दुनिया के सभी तथ्य एक काला धुँआ बन कर सिमट गए। जब आखें खुली तो देखा की एक क्षण के अंदर ही मैं पिलानी से सीधा अपने बिस्तर पर पहुँच गया। मायूस से चेहरे के साथ, अपनी घड़ी को कोसते हुए, मैं फिर अपने आने वाले दिन की चुनौतियों के बारे में सोचने लगा।

सुबह 8 बजे आधी नींद में अपनी ऑनलाइन कक्षाओं को सुन कर भी अनसुना करते हुए सिर्फ उनके समापन का इंतज़ार कर रहा था। घड़ी का काँटा आगे बढ़ता गया और देखते ही देखते दिन कब खत्म हो गए, पता ही नहीं चला।

दिन की थकान को भुलाते हुए मैंने E Rotunda पर login किया। यँही टहलते हुए किसी सीनियर के टेबल पर पहुँच गया। वही रटी-रटाई परिचय की पंक्तिया सुनाते हुए मुझे अपने ऑनलाइन सेमेस्टर की व्यथा सुनाने का मौका मिला। सीनियर की आँखों में भी उनके ऑनलाइन सत्र की यादें चमक रही थी। मेरी निराशाजनक बातों को सुनकर उन्होंने कहा कि, आज के समय में ऑनलाइन सत्र के अपने ही फ़ायदे और नुकसान हैं। जहाँ तुम कॉलेज के चुनिंदा सपनों को याद करते हुए ऑनलाइन सत्र को कोसते हो, वहाँ तुम घर बैठे कोरोना से बचाव करते हुए अपनी गति से पढ़ाई कर सकते हो।

हालाँकि ऑफलाइन में पढ़ने का मज़ा कुछ और ही होता है परंतु ऑनलाइन में रेकॉर्डेड क्लासेस का फायदा भी होगा। हालाँकि हम एक साथ कैंपस पर तो नहीं मिल सकते लेकिन हमारे बीच सिर्फ एक फ़ोन का फ़ासला है। अगर किसी भी प्रकार की दुविधा हो तो याद रखना की तुम्हारे सीनियर्स भी इसी दौर से गुज़र चुके हैं और हमेशा तुम्हारी सहायता करने के लिए तैयार हैं।

इस सब में एक अपनेपन का अहसास था, एक बड़े परिवार का हिस्सा होने की भावना थी। जैसे हम सब ही किसी अज्ञात टापू पर गुम हो और अब साथ ही ये सफ़र काटना है। मैंने राहत की साँस ली और मन का कुछ बोझ हल्का हुआ। मेरे भीतर नवीन ऊर्जा का संचार हुआ और मैंने अपने ऑनलाइन सेमेस्टर को सकारात्मक तरीके से देखना शुरू कर दिया।

सूरज की तीव्र किरणों के साथ रेगिस्तान की हवा ने मेरा पिलानी में स्वागत किया। दो साल के कठिन परिश्रम के बाद आखिर में मैं बिट्स पिलानी की देहलीज़ पर खड़ा था। आँखों में उम्मीद की चमक और दिल में रोमांच की महत्वाकांक्षा फूली नहीं समा रही थी। परंतु इस बार मेरे कदम नहीं रुक रहे थे, मेरे कानों में सिर्फ और सिर्फ चहचहाती चिड़ियों की आवाज़ सुनाई दे रही थी। ना ही घड़ी ने मेरे सपनों की मंजिल को रोका और ना ही मेरी रंगीन दुनिया में कोई धुँआ था, था तो सिर्फ उजाला। मैं कैंपस के गेट के बाहर अपने आगामी सफ़र के ख़्वाब देख रहा था। और हाँ, इस बार मेरा यह सपना संजीव हो गया।

विशेष सूचना

हिंदी प्रेस क्लब बिट्स के सबसे पुराने एवं महत्वपूर्ण क्लबों में से एक है। हमारा काम है कैंपस पर घटित होने वाली हर छोटी-बड़ी घटना पर पैनी नज़र बनाये रखना और अपने newsletter के माध्यम से उचित जानकारी लोगों तक पहुँचाना। यदि आप ऐसे कार्यों में रूचि रखते हैं तो आप अपना आवेदन नीचे दिए गए भूमिकाओं के लिए कर सकते हैं :

- लेखक
- फ़ौरमैटर
- ग्राफिक डिजाईनर
- कार्टूनिस्ट

संपर्क करे:-

भव्य गोयनका (9509050522), देव अग्रवाल(9910979189)

हिंदी प्रेस क्लब

माणिक्य, वत्सल, प्रत्युष, मनाल, मोहनीश, मानस, आकाश, आदित्य, अनुज

परीश्री, आर्यन, अदिति, भूषण, हार्दिक, संस्कार, लाम्बा, हर्ष, वासु, रेहान, शाल्मली, हेमांग

देव, ऋत्विक्, आकाश, सर्वेश, आरुषी, आर्यमन, सूरज, जैनम, आर्ची, चैतन्य, निशिका, भव्य